



நாமக்கல் மேற்கு மாவட்ட தி.மு.க. வாக்குச் சாவடி பொறுப்பாளர்கள் பி.எஸ்.ஏ.2 கூட்டம்!

மாவட்டச் செயலாளர் எஸ்.எம்.மதுரா செந்தில் அறிவிப்பு!



நாள் :13 - 09 - 2023 -புதன்கிழமை

ஒன்றிய/நகர/பேரூர்	நேரம்	இடம்
பள்ளிபாளையம் மத்திய ஒன்றியம், வடக்கு ஒன்றியம், படைவீடு பேரூர்.	9.00 AM	செல்லம்மாள் திருமண மண்டபம், இ.காட்டுர்.
குமாரபாளையம் வடக்கு நகரம், குமாரபாளையம் தெற்கு நகரம்	10.00 AM	நகர கழக அலுவலகம், குமாரபாளையம்.
பள்ளிபாளையம் நகரம்	11.00 AM	நகர கழக அலுவலகம், பள்ளிபாளையம்.
பள்ளிபாளையம் தெற்கு ஒன்றியம், ஆலாம்பாளையம் பேரூர்.	12.00 PM	ஈஸ்வரன் கோவில் மண்டபம், கொக்கராயன்பேட்டை.
மோகனூர் மேற்கு ஒன்றியம்	4.00 PM	புகழி திருமண மண்டபம், பாலப்பட்டி.
பரமத்தி பேரூர், வேலூர் பேரூர், வெங்கரை பேரூர், பொத்தனூர் பேரூர், பாண்டமங்கலம் பேரூர்,	5.00 PM	சமுதாய கூடம், பரமத்தி.
பரமத்தி ஒன்றியம்	6.00 PM	சமுதாயக்கூடம், ஆவாரங்காட்டு மேடு, மேல்சாத்தம்புதூர்.

நாள் : 14.09.2023 (வியாழக்கிழமை)

ஒன்றிய/நகர/பேரூர்	நேரம்	இடம்
மல்லசமுத்திரம் ஒன்றியம், மல்லசமுத்திரம் பேரூர்	9.00 AM	சந்தை பாவடி திருமண மண்டபம், மல்லசமுத்திரம்.
எலச்சிபாளையம் மேற்கு ஒன்றியம்	10.00 AM	முத்துமஹால் மண்டபம், குமரமங்கலம்.
திருச்செங்கோடு ஒன்றியம்	11.00 AM	மாவட்ட கழக அலுவலகம், தளபதியார் அரங்கம், திருச்செங்கோடு.
திருச்செங்கோடு நகரம்	12.00 AM	நகர கழக அலுவலகம், திருச்செங்கோடு.
எலச்சிபாளையம் கிழக்கு ஒன்றியம்	4.00 PM	ரஞ்சனாஸ் மஹால், பெரியமணலி.
கபிலர்மலை ஒன்றியம்	5.00 PM	சோழிய வேளாளர் திருமண மண்டபம், கபிலர்மலை.

எஸ்.எம்.மதுரா செந்தில்

செயலாளர் - நாமக்கல் மேற்கு மாவட்ட தி.மு.க.



ஊரக வளர்ச்சித்துறை அமைச்சர் இ.பெரியசாமி, திண்டுக்கல் காளகத்தீஸ்வரர் திருக்கோயிலில் நேற்று (11.09.2023) திருக்கோயில் சார்பில் 8 இணைகளுக்கு திருமணங்களை நடத்தி வைத்து ரூ. 4.37 இலட்சம் மதிப்பிலான சீர்வரிசைகளை வழங்கி, திருமணத்தம்பதிகளுடன் குழு புகைப்படம் எடுத்துக்கொண்டார். அருகில் மாவட்ட ஆட்சித்தலைவர் திருமதி மொ.நா.புங்கொடி, திண்டுக்கல் மாநகராட்சி மேயர் திருமதி இளமதி ஜோதிபிரகாஷ், துணை மேயர் எஸ்.ராஜப்பா, மாவட்ட அறங்காவலர் குழு தலைவர் சுப்பிரணியம், இந்து சமயம் மற்றும் அறநிலையத்துறை இணை ஆணையர் திருமதி பாரதி, உதவி ஆணையாளர் சுரேஷ் உட்பட பலர் உள்ளனர்.

இந்து அறநிலையத்துறை சார்பில்

8 ஜோடிகளுக்கு திருமணம்! ரூ.4.37 இலட்சத்தில் சீர்வரிசைகள்!

அமைச்சர் ஐ.பெரியசாமி நடத்தி வைத்து வழங்கினார்!

திண்டுக்கல், செப்.12- ஊரக வளர்ச்சித்துறை அமைச்சர் இ.பெரியசாமி இந்து அறநிலையத்துறை சார்பில் திண்டுக்கல் காளகத்தீஸ்வரர் திருக்கோயிலில் 8 ஜோடிகளுக்கு திருமணங்களை நடத்தி வைத்து ரூ.4.37 இலட்சம் மதிப்பிலான சீர்வரிசைகளை வழங்கினார். திருமணத்திற்கு மாவட்ட ஆட்சித்தலைவர் பூங்கொடி தலைமை வகித்தார். ஊரக வளர்ச்சித்துறை அமைச்சர் இ.பெரியசாமி பேசியதாவது:- தமிழ்நாடு முதலமைச்சர் அவர்களின் உத்தரவின்படி, பொருளாதாரத்தில் பின் தங்கிய ஏழை, எளிய பொது மக்களின் இணைகளுக்கு திருக்கோயில்கள் சார்பாக 4 கிராம தங்கத்தாலி உட்பட ரூ.50,000 மதிப்பில் சீர் வரிசைகள் வழங்கி திருமண விழா நடத்தப்பட்டு வருகிறது. கடந்த ஆண்டு 500 இணைகளுக்கு இலவச திருமணம் நடத்தப்பட்டு வருகிறது. தற்போது கூடுதலாக மேலும் 100 இணைகளைச் சேர்த்து ஒரு மண்டலத்திற்கு 30 இணைகள் வீதம் 600 இணைகளுக்குத் திருக்கோயில்கள் சார்பாக திருமண விழா நடத்தப்படுகிறது. அதன்படி, இந்துக்களின் திருமணத்திற்கு தேவையான 4 கிராமில் திருமணம், மணமகள் ஆடை ரூ.1000, மணமகள் ஆடை ரூ.2000, திருமணத்திற்கு மணமகள், மணமகள் வீட்டார் 20 நபர்களுக்கு உணவு ரூ.2000, மாலை, புஷ்பம் ரூ.1000, பீரோ ரூ.7800, கட்டில் ரூ.7500, மெத்தை ரூ.2200, இரண்டு தலை யணை ரூ.190, ஒரு பாய் ரூ.180, இரண்டு கைக்கடிகாரம் ரூ.1000, ஒரு மிக்கி ரூ.1490, பூஜை பொருட்கள் மற்றும் பாத்திரங்கள் ரூ.3640 என மொத்தம் ரூ.30,000 மதிப்பிலான சீர்வரிசை பொருட்கள் மற்றும் 4 கிராம தங்கம் ஆகியவை வழங்கப்பட்டு வருகிறது. தற்போது ஆண்டில் 8 இணைகளுக்கு இந்து சமய அறநிலையத்துறையின் சார்பில் திருமணம் நடத்தி வைக்கப்பட்டுள்ளது. அதன்படி, நடப்பு ஆண்டில் இதுவரை திண்டுக்கல் இணை ஆணையர் மண்டலத்தில் மொத்தம் 22 இணைகளுக்கு திருக்கோயில்களின் சார்பில் இலவச திருமணம் நடத்தப்பட்டுள்ளது. திண்டுக்கல் காளகத்தீஸ்வரர் திருக்கோயிலில் இன்று நடைபெற்றுள்ள இலவச திருமண விழாவில், திண்டுக்கல் மாதகராட்சி மேயர் இளமதி ஜோதிபிரகாஷ், துணை மேயர் ராஜப்பா, மாவட்ட அறங்காவலர் குழுதலைவர் சுப்பிரணியம், இந்து சமயம் மற்றும் அறநிலையத்துறை இணை ஆணையர் பாரதி, உதவி ஆணையாளர் சுரேஷ், செயல் அலுவலர்கள் வேலுச்சாமி, முருகன், பாலசரவணன், இராமநாதன் உட்பட பலர் கலந்து கொண்டனர்.

ரூ. 58 கோடியில் செட்டிநாடு வேளாண்மை கல்லூரி கட்டிட அடிக்கல் நாட்டு விழா!

சிவகங்கை மாவட்டத்திற்கு கடந்த 2 ஆண்டுகளில் பல்வேறு அரசு திட்டங்கள் அறிவிப்பு!

அமைச்சர் கே.ஆர்.பெரியகருப்பன் பேச்சு!

சிவகங்கை, செப். 12 - சிவகங்கை மாவட்டம் காரைக்குடி தாலுகா செட்டிநாட்டில் கடந்த 2022 ஆம் ஆண்டு வேளாண்மை மற்றும் அறிவியல் ஆராய்ச்சி கல்லூரி துவங்கப்படும் என்று முதல்வர் அறிவித்து அந்த கல்லூரி தற்போது செயல்பட்டு வருகிறது. இந்த கல்லூரியில் ரூபாய் 58 கோடியில் நவீன வசதிகளுடன் கூடிய புதிய கட்டடங்கள் கட்டுமான பணிகள் துவக்க விழா மாவட்ட ஆட்சியர் திருமதி ஆஷா அஜித் தலைமையில் முன்னாள் ஒன்றிய அமைச்சர் பி. சிதம்பரம் எம்.பி. முன்னிலையில் நடைபெற்றது. இந்த நிகழ்ச்சியில் ரூபாய் 58 கோடி மதிப்பிட்டில் கட்டிடங்களுக்கான கட்டுமான பணிகளை துவக்கி வைத்து கட்டுறவுத் துறை அமைச்சர் கே.ஆர். பெரிய கருப்பன் பேசியதாவது:- தமிழக முதல்வர் அவர்கள் பதவி ஏற்று இரண்டரை ஆண்டுகளில் தேர்தல் வாக்குறுதலில் 85 சதவிகித வாக்குறுதிகளை நிறைவேற்றி உள்ளார். அதில் ஒரு வாக்குறுதியான சிவகங்கை மாவட்டத்தில் வேளாண்மை கல்லூரி அமைக்கப்படும் என்பதை செட்டிநாட்டில் வேளாண்மை கல்லூரி மற்றும் ஆராய்ச்சி மையம் திட்டத்தினை அறிவித்து அது செயல்பட்டு வருகிறது. இது மிகவும் ஒரு மகிழ்ச்சியான செய்தியாகும். 75 வேளாண்மை பட்டதாரிகள் இங்கு பயில உள்ளார்கள். மூன்றாவது ஆண்டில் பெண்களும் படிக்க உள்ளார்கள். அப்போது நான்கில் மூன்று பங்கு பெண்களும் ஒரு பங்கு ஆண்களும் இந்த கல்லூரியில் படிக்கும் வாய்ப்பு உருவாக்கப்பட்டுள்ளது. பெண்கள் வேளாண்மை பட்டத்தை அதிகம் பெற வேண்டும். அரசு பெண் கல்விக்கு எவ்வளவு முக்கியத்துவம் தருகிறது என்பதை இதன் மூலம் உணர்ந்து கொள்ள முடியும். இத்தகைய திட்டங்களினால் தமிழகம் முன்னேற்றம் அடைந்து வருகிறது என்பது தெரிய வருகிறது. முன்பெல்லாம் பெண்கள் நாற்று நடுவதும் களை பறிப்பதும் மட்டும்தான் செய்து வந்தார்கள். ஆனால் தற்போது ஆண்களுக்கு இணையாக பெண் விஞ்ஞானிகளும் உருவாகி வருகிறார்கள் என்பதை இக்கல்லூரி அமைந்ததற்கான சான்று ஆகும். இதற்காக தமிழக முதல்வர் அவர்களுக்கு நன்றியை தெரிவித்துக் கொள்கிறேன். இவ்வாறு பி.சிதம்பரம் எம்.பி. பேசினார்.



ஆலந்தூர் சட்டமன்றத் தொகுதிக்குட்பட்ட கொளப்பாக்கம் ஊராட்சியைச் சேர்ந்த அ.தி.மு.க. கிளைச் செயலாளர் துரை.கார்த்திக், ஊராட்சி மன்ற உறுப்பினர் சிபுரீ காத்திக், வழக்கறிஞர் ஜான் கிங்க்ஸ்லி ஆகியோர் அக்கட்சியில் இருந்து விலகி காஞ்சிபுரம் வடக்கு மாவட்டச் செயலாளரும், குறு, சிறு மற்றும் நடுத்தரத் தொழில் நிறுவனங்கள் துறை அமைச்சருமான து.மோ.அன்பரசன் முன்னிலையில் தி.மு.கழகத்தில் இணைந்தனர். அருகில் மாவட்ட ஊராட்சி குழுத்தலைவர் படப்பை ஆ.மனோகன், ஒன்றியச் செயலாளர் ஏ.வந்தாமதூரம் உள்ளனர்.



கழகத் தலைவர் முதல்வர் மு.க.ஸ்டாலின் அவர்களின் ஆணைக்கிணங்க கழக இளைஞர் அணிச் செயலாளர் அமைச்சர் உதயநிதி ஸ்டாலின் அவர்களின் வழிகாட்டுதலின்படி மதுரை தெற்கு மாவட்ட தி.மு.க. சார்பில் ஒடுக்கப்பட்ட மக்களின் உரிமைக்காக போராடிய தலைவர் இமானுவேல் சேகரன் அவர்களின் 66வது நிறைவு தினத்தை முன்னிட்டு கழக அலுவலகத்தில் வைக்கப்பட்ட அன்னாரது திருஉருவப் படத்திற்கு மாவட்டச் செயலாளர் சேடபட்டி மு.மணிமாறன் மலர்வூலி மரியாதை செலுத்திய போது எடுத்தபடம். உடன் கழக நிர்வாகிகள் மற்றும் கழகத்தினர் உள்ளனர்.